

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమూచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call: 9490916775, 9652790005

CLASSIC

COMPUTERS & XEROX ELECTRONICS



సంపుటి : 13 సంఛిక : 178 ఆదిలాబాద్ ఎడిటర్ - సయ్యద్ కలీం మంగళవారం, 31 డిసెంబర్ 2024 పేజీలు : 4 వెల : 2/-



హైదరాబాద్: దివంగత మాజీ ప్రధాని మన్మోహన్ సింగ్ ఆర్థిక సంస్కరణల రూపశిల్పి అని తెలంగాణ సీఎం రేవంత్ రెడ్డి కొనియాడారు. మన్మోహన్ మృతి నేపథ్యంలో తెలంగాణ శాసనసభ ప్రత్యేక సమావేశంలో ఆయన సంతాప తీర్మానం ప్రవేశపెట్టి మాట్లాడారు. మన్మోహన్ సింగ్ దేశానికి విశిష్ట సేవలు అందించారని రేవంత్ గుర్తుచేశారు. కేంద్ర ఆర్థిక శాఖ సలహాదారుగా, ఆర్థిక గవర్నర్ గా పని చేశారని చెప్పారు. ప్రణాళిక సంఘం డిప్యూటీ చైర్మన్ గా, కేంద్ర ఆర్థిక మంత్రిగా, ప్రధానిగా దేశానికి సేవలందించారని పేర్కొన్నారు. 1991-96 మధ్య దేశ ఆర్థిక వ్యవస్థకు ఆయన ఊపిరిలాడారని సీఎం వివరించారు. “మన్మోహన్ సింగ్ ప్రధానిగా ఉన్నప్పుడు తెలంగాణ ఏర్పాటుకు మార్గం సుగమం అయింది.

2014లో ఆంధ్రప్రదేశ్ పునర్వ్యవస్థీకరణ చట్టాన్ని పార్లమెంటు ఆమోదించింది. ఎన్నో ఏళ్ల పోరాట ఫలితంగా తెలంగాణ ఏర్పడింది. మన్మోహన్ సింగ్ ఎల్ఐఓ విధానాలతో భారత ఆర్థిక వ్యవస్థను స్థిరంగా నిలిపారు. 2004-14 మధ్య ప్రధానిగా అనేక సామాజిక కార్యక్రమాలు చేపట్టారు. ఉపాధిహామీ, అర్థిహ, ఎన్ఐఎన్ఆర్ఎంస ప్రారంభించారు. ఆర్థిక స్థితిగతులు మార్చే నిర్మాణాత్మక సంస్కరణలు ప్రవేశపెట్టారు. ప్రపంచంతో పోటీపడేలా పునాది వేశారు... సామాజిక విప్లవ కార్యక్రమమైన ఆధార్ను మన్మోహన్ ప్రారంభించారు. సరళీకృత ఆర్థిక విధానాలు తెచ్చి ప్రపంచంతో పోటీపడేలా పునాది వేశారు. ఆయన సేవలు భావితరాలు గుర్తుచుకోవాలి. ఆయనకు భారతరత్న ఇవ్వాలని ఈ సభ తీర్మానం చేస్తోంది. ప్రపంచం గర్వించదగ్గ ఆర్థికవేత్త మన్మోహన్

మన్మోహన్ కు భారతరత్న ఇవ్వాలి

దేశ ఆర్థిక వ్యవస్థకు మన్మోహన్ ఊపిరిలాడారు

శాసనసభలో నివాళులర్పించిన సీఎం రేవంత్ రెడ్డి

సింగ్ మృతి దేశానికి తీరని లోటు. ఆయన నీతి, నిజాయతీ, నిబద్ధత కలిగిన నేత. జీవితాన్ని దేశానికి అంకితం చేసిన గొప్ప వ్యక్తి. ప్రధాని సహా అనేక హోదాల్లో ఉన్నా నిరాదరణంగా జీవించారు. ఉపాధిహామీ పథకాన్ని అనంతపురం, మహబూబ్ నగర్ నుంచి ప్రారంభించారు. హైదరాబాద్ డిప్యూటీ మన్మోహన్ సింగ్ విగ్రహం ఏర్పాటు చేస్తాం... 2013లో భూసేకరణ చట్టం తెచ్చి నిరుపేదలకు న్యాయం జరిగేలా చేశారు. 2006లో అటవీ హక్కుల చట్టానికి సవరణలు చేసి ఆదివాసీలను ఆదుకున్నారు. ఐటీ రంగంలో శాసించగలుగుతున్నామంటే మన్మోహన్ విధానాలే కారణం. ఆయన తెలంగాణకు ఆత్మబంధువు. 60 ఏళ్ల తెలంగాణ కలను సాకారం చేసిన నాయకుడు. తెలంగాణ బిల్లులను 2 సభల్లో పాస్ చేయించిన సారథి. హైదరాబాద్ డిప్యూటీ మన్మోహన్ సింగ్ విగ్రహం ఏర్పాటు

చేస్తాం” అని రేవంత్ రెడ్డి తెలిపారు. ఉపాధి హామీ పథకం దేశ గతిని మార్చేసింది: భట్టి విక్రమార్కు... మన్మోహన్ సింగ్ సరళీకృత ఆర్థిక విధానాలతో దేశాన్ని బలమైన శక్తిగా నిలిపారని తెలంగాణ డిప్యూటీ సీఎం భట్టి విక్రమార్కు అన్నారు. అసమానతలు, సామాజిక పరిస్థితి అర్థం చేసుకుని చట్టాల ద్వారా ప్రజల్లో ధైర్యం నింపారన్నారు. మానవతా ప్రమాణాలు నెలకొల్పిన గొప్ప వ్యక్తి అని కొనియాడారు. చేపట్టిన ప్రతి పదవికీ వన్నె తెచ్చారని చెప్పారు. పాలనాపరమైన అంశాలను సామాన్యదూ తెలుసుకునేలా 2005లో అర్థిహ తెచ్చారని గుర్తుచేశారు. ఆయన తీసుకొచ్చిన ఉపాధి హామీ పథకం దేశ గతిని మార్చేసిందని పేర్కొన్నారు. మానవతా ప్రమాణాలు నెలకొల్పిన గొప్ప వ్యక్తి మన్మోహన్ సింగ్ అని భట్టి విక్రమార్కు చెప్పారు.


అసెంబ్లీ వేదికగా కాంగ్రెస్, బీఆర్ఎస్ ఒకే మాట!



హైదరాబాద్ : తెలంగాణ అసెంబ్లీ ప్రత్యేక సమావేశం మంగళవారం (డిసెంబర్ 30) జరిగింది. మాజీ ప్రధానమంత్రి, దివంగత మన్మోహన్ సింగ్ కు సంతాప తీర్మానాన్ని ఆమోదించడానికి తెలంగాణ అసెంబ్లీ ప్రత్యేకంగా సమావేశమైన సంగతి తెలిసిందే. ఈ సందర్భంగా అసెంబ్లీ వేదికగా ఒక వింత చోటు చేసుకుంది. సభలోనూ బయటా కూడా ఉప్పు నిప్పులా ఉంటున్న అధికార కాంగ్రెస్, ప్రతిపక్ష బీఆర్ఎస్ ను అసెంబ్లీ ప్రత్యేక సమావేశంలో ఒకే మాట చెప్పారు. ముఖ్యమంత్రి రేవంత్ రెడ్డి డిమాండ్ కు మాజీ మంత్రి,

రేవంత్ మాటను నెగ్గించిన కేటీఆర్!!

బీఆర్ఎస్ కీలక నేత కేటీఆర్ సంపూర్ణ మద్దతు ప్రకటించారు. మన్మోహన్ సింగ్ కు భారత రత్న ఇవ్వాలంటూ రేవంత్ రెడ్డి అసెంబ్లీ వేదికగా చేసిన ప్రకటనకు సంపూర్ణ మద్దతు ఇస్తున్నట్లు తన ప్రసంగంలో కేటీఆర్ చెప్పారు. కాగా సభలో మన్మోహన్ సింగ్ సంతాప తీర్మానాన్ని ప్రవేశ పెట్టిన ముఖ్యమంత్రి రేవంత్ రెడ్డి తన ప్రసంగంలో తెలంగాణలో మన్మోహన్ సింగ్ విగ్రహం ఉండాలని.. మంచి ప్రదేశంలో ఆయన విగ్రహం పెడతామని తెలిపారు. కాంగ్రెస్ పార్టీ తరపున ప్రధానిగా బాధ్యతలు స్వీకరించిన నాటి నుంచి మన్మోహన్ సింగ్ దేశాన్ని కష్టకాలంలో ముందుకు నడిపించిన తీరును ముఖ్యమంత్రి రేవంత్ ప్రశంసించారు. మన్మోహన్ సింగ్ ప్రధానిగా ఉన్న సమయంలోనే తెలంగాణ ఏర్పాటు జరిగిందని గుర్తు చేసిన ఆయన రాష్ట్ర ఏర్పాటులో మన్మోహన్ కృషిని విస్తరించలేమన్నారు. ఉపాధి హామీ, అర్థిహ, ఆధార్ లాంటి చట్టాలు తెచ్చిన ఘనత మన్మోహన్ సింగ్ ప్రభుత్వానిది అని కొనియాడారు. సరళీకృత విధానాలతో భారత ప్రపంచంతో పోటీ పడేలా చేశారని.. దేశానికి విశిష్టమైన సేవలు అందించారన్నారు. ఈ తరంలో మన్మోహన్ సింగ్ తో పోటీపడేవారే లేరని రేవంత్ పేర్కొన్నారు. అనంతరం ఈ తీర్మానానికి మద్దతు ఇస్తూ మాట్లాడిన కేటీఆర్.. మన్మోహన్ సింగ్ కు భారత రత్న ఇవ్వాలన్న రేవంత్ ప్రకటనకు సంపూర్ణ మద్దతు ఇస్తున్నట్లు పేర్కొన్నారు. భారతరత్న పురస్కారానికి మన్మోహన్ పూర్తిగా అర్హులనీ, ప్రధానిగా మన్మోహన్ సింగ్ ఉన్న సమయంలోనే తెలంగాణ రాష్ట్ర ఏర్పాటు జరిగిందనీ చెప్పారు.



హైదరాబాద్ - ప్రస్తుతం హైదరాబాద్ లో ఉన్న మైక్రోసాఫ్ట్ సీఈవో సత్య నాదెళ్లతో ముఖ్యమంత్రి రేవంత్ రెడ్డి మర్యాదపూర్వక భేటీ అయ్యారు. ముఖ్యమంత్రి స్వయంగా సత్య ఇంటికి వెళ్లారు. ఆయనతో పాటు మంత్రులు శ్రీధర్ బాబు, ఉత్తమ్ కుమార్ రెడ్డి, ప్రభుత్వ ప్రధాన కార్యదర్శి శాంతి కుమారి కూడా వెళ్లారు.. హైదరాబాద్ లో ఏర్పాటు చేయనున్న స్మిల్స్ వర్క్ షాప్ కు ఆయనతో రేవంత్ చర్చలు జరిపారు.. ఈ వర్క్ షాప్ ఏర్పాటు అవశ్యకతను సీఈవోకి వివరించారు.. అలాగే ఎఐ, క్లౌడ్ కంప్యూటింగ్ విభాగాలను హైదరాబాద్ లోనే ఏర్పాటు చేయాలని కోరారు. ఇప్పటికే మైక్రోసాఫ్ట్ ప్రపంచంలోనే అతి పెద్ద రెండో క్యాంపస్ ను హైదరాబాద్ లోనే ఏర్పాటు చేసిన విషయాన్ని ప్రస్తావించారు. ఐటీ అభివృద్ధికి తమ సర్కార్ గణనీయంగా ప్రోత్సాహాలు ఇస్తున్నదని రేవంత్ చెప్పారు.. ఈ నేపథ్యాన్ని దృష్టిలో ఉంచుకుని అధికారం హైదరాబాద్ లో పెట్టుబడులు పెట్టాలని కోరారు. దీనికి సత్య నాదెండ్ల సానుకూలంగా స్పందించినట్లు సమాచారం.

2024

బీఆర్ఎస్ కి కలిసి రాని కాలం

ఫాంషన్ లో కేసీఆర్, జైలుకు కవిత, కాంగ్రెస్ లోకి ఎమ్మెల్యేలు!

హైదరాబాద్ : బీఆర్ఎస్ పార్టీకి ఈ 2024 ఏడాది తీవ్ర నిరాశను మిగిల్చిందనే చెప్పుకోవచ్చు. ఊహించని అనేక ఎదురు దెబ్బలను ఆ పార్టీ ఎదుర్కొంది. బయటకు రాని కేసీఆర్: కేసీఆర్ ఈ ఏడాది పెద్దగా బయటకు రాలేదు. పార్లమెంట్ ఎన్నికల సమయంలో మాత్రం ఆయన ప్రచారం చేశారు. ఆ తర్వాత మళ్లీ సైలెంట్ అయ్యి ఫామ్ హౌస్ కే పరిమితం అయ్యారు. బిడ్డ కవిత అరెస్ట్ అయిన సందర్భంలోనూ ఆయన బయటకు రాకపోవడం తీవ్ర చర్చనీయాంశమైంది. ఇది వ్యూహాత్మక మౌనమని బీఆర్ఎస్ చెబుతుంటే.. కేసీఆర్ పని ఖతమని కాంగ్రెస్, బీజేపీ నాయకులు చెబుతున్నారు. ఈ ఏడాది అయినా కేసీఆర్ బయటకు వస్తారా? ప్రజాక్షేత్రంలో మల్లీ యాక్టివ్ అవుతారా? అన్న అంశంపై తెలంగాణ పాలిటిక్స్ లో ఉత్పంర

నెలకొంది. కవిత అరెస్ట్.. అసలే ఓటమితో పాటు కేసీఆర్ అనారోగ్యంతో వుట్టెడు కష్టాల్లో ఉన్న బీఆర్ఎస్ పార్టీకి కవిత అరెస్ట్ బిగ్ షాక్ ఇచ్చింది. ఢిల్లీ లిక్కర్ స్వామ్ లో ఎమ్మెల్సీ కవితను మార్చి 12న ఈడీ అరెస్ట్ చేసింది. దాదాపు 165 రోజులు ఆమె జైలు జీవితం గడిపి బెయిల్ పై ఆగస్టు 27న విడుదలయ్యారు. ఎంపీ ఎన్నికల్లో దారుణ పరాజయం: అసెంబ్లీ ఎన్నికల తర్వాత పార్లమెంట్ ఎలక్షన్స్ సైతం బీఆర్ఎస్ పార్టీకి ఊహించని షాక్ ఇచ్చాయి. ఈ ఎన్నికల్లో పార్టీకి ఒక్కటంటే ఒక్క సీటు కూడా దక్కలేదు. పార్టీ సాధించిన నాటి నుంచి తొలిసారిగా ఆ పార్టీ లోకే సభలో పాటినద్యం కోల్పోయింది. ఎమ్మెల్యేలు అండ్: రేవంత్ రెడ్డి ఆపరేషన్ ఆకర్ష్ బీఆర్ఎస్ పార్టీని



తీవ్రంగా దెబ్బకొట్టింది. కడియం శ్రీహరి, తెల్లం వెంకట్రావు, అరెకెపూడి గాంధీ, ప్రకాష్ గౌడ్, కాలె యాదయ్య, బండ్ర కృష్ణ మోహన్ రెడ్డి, దా.సంజయ్, పోచారం శ్రీనివాస్ రెడ్డి, గూడెం మహిపాల్ రెడ్డి, దానం నాగేందర్ తదితరులు బీఆర్ఎస్ పార్టీకి బిగ్ షాక్ ఇచ్చి కాంగ్రెస్ లో చేరిపోయారు. వీరితో పాటు ఆరుగురు ఎమ్మెల్యేలు బస్సరాజు సారయ్య, భాను ప్రసాద్, దండె విఠల్, యెగ్గె మల్లేశం, బొగ్గారపు దయానంద్, ఎంఎస్ ప్రభాకర్ తదితరులు కాంగ్రెస్ గూటికి చేరిపోయారు. వరుస కేసులు: రేవంత్ సర్కార్ గత బీఆర్ఎస్ సర్కార్ హయాంలో జరిగిన వివిధ కార్యక్రమాలపై కమిషన్లు వేస్తూ ఉక్తిరిబిక్తిరి చేస్తోంది. కాశీశ్వరం, పవర్ కమిషన్ల విచారణ కొనసాగుతోంది. వచ్చే నెలలో కేసీఆర్, హరీశ్ కు కాశీశ్వరం కమిషన్ నోటీసులు

ఇచ్చే అవకాశం ఉందన్న ప్రచారం సాగుతోంది. ఇదే జరిగితే బీఆర్ఎస్ పార్టీకి బిగ్ షాక్ తగితే అవకాశం ఉందన్న చర్చ పొలిటికల్ సర్కిల్స్ లో జోరుగా సాగుతోంది. ఫార్ములా-ఈ రేసులో కేటీఆర్: గత ఎన్నికల్లో పార్టీ ఓటమి నాటి నుంచి వర్కింగ్ ప్రెసిడెంట్ కేటీఆర్ అన్నీ తానై పార్టీని నడిపిస్తున్నారు. అయితే.. ఫార్ములా-ఈ రేసు వ్యవహారంలో ఏసీబీ ఆయనను A1గా నమోదు చేసింది. అయితే ఈ కేసును క్యాష్ చేయాలని ఆయన హైకోర్టును ఆశ్రయించారు. దీంతో ఈ నెల 31వరకు ఆయనను అరెస్ట్ చేయవద్దని ఆశ్రయించింది. కేటీఆర్ అరెస్ట్ అయితే బీఆర్ఎస్ పార్టీలో నాయకత్వ సంక్షోభం ఏర్పడే అవకాశం ఉందన్న చర్చ పొలిటికల్ సర్కిల్స్ లో జోరుగా సాగుతోంది.

సంపాదకీయం

పీవీ...ప్రణబ్ విషయంలో కాంగ్రెస్ తప్పు చేసిందా ?

కాంగ్రెస్ పార్టీ ఈ రోజున కేంద్రంలో అధికారంలో ఉన్న ఎన్డీయే ప్రభుత్వం మీద విమర్శలు చేస్తోంది. మాజీ ప్రధాని మన్మోహన్ సింగ్ కి దక్కాల్సిన గౌరవం దక్కలేదని అంటోంది. మన్మోహన్ సింగ్ అంత్యక్రియలు విషయంలో బీజేపీ ప్రభుత్వం ఆయనను అవమానించిందని, అంత్యక్రియలను అధికారిక స్పృశన వాణికలో కాకుండా నిగంబోధ్ ఫూట్ వద్ద జరిపిందని కాంగ్రెస్ విమర్శలు గుప్పించింది. అయితే దీని మీద బీజేపీ కూడా ఘాటుగానే రియాక్ట్ అయింది. మన్మోహన్ సింగ్ స్మారక చిహ్నం కోసం కేంద్ర ప్రభుత్వం స్థలాన్ని కేటాయిస్తుందని, ఇది మాజీ ప్రధానులందరికీ నిబంధనల ప్రకారమే జరుగుతుందని కేంద్ర మంత్రి కిషన్ రెడ్డి వెల్లడించారు. మన్మోహన్ సింగ్ మరణాన్ని కాంగ్రెస్ పార్టీ రాజకీయం చేస్తోందని ఆరోపించారు. అదే సమయంలో కిషన్ రెడ్డి మరిన్ని విమర్శలు చేశారు. కాంగ్రెస్ పార్టీ నెహ్రూ, గాంధీ కుటుంబానికి చెందని ప్రధానులు పీవీ నరసింహారావు, మన్మోహన్ సింగ్ అలాగే, కాంగ్రెస్ అగ్రనేత ప్రణబ్ ముఖర్జీ వంటి వారిని తన వైఖరితో నిరంతరం మోసం చేస్తూ వచ్చిందని అన్నారు. అలాగే వారిని తీవ్ర అవమానాలకు గురి చేసిందని ఆరోపించారు. ఈ విషయం చరిత్రే చెబుతోందన్నారు. మన్మోహన్ మరణానికి కాంగ్రెస్ సంఘాపం తెలియజేసినప్పటికీ ఆ పార్టీ ఆయనకు చేసిన అవమానాలను మనం విస్మరించకూడదన్నారు. కిషన్ రెడ్డి మాత్రమే కాదు మాజీ రాష్ట్రపతి దివంగతులైన ప్రణబ్ ముఖర్జీ విషయంలో కూడా కాంగ్రెస్ అవమానించిందని ఏకంగా ఆయన కుమార్తె శరీప్త ముఖర్జీ ఆరోపించారు. తన తండ్రి ప్రణబ్ ముఖర్జీ చనిపోయినప్పుడు ఆయనకు నివాళులు అర్పించేందుకు కనీసం సీదబ్బాస్ సమావేశం కూడా నిర్వహించలేదని ప్రణబ్ కూతురు శరీప్త ముఖర్జీ కాంగ్రెస్ పార్టీ పై ఆగ్రహం వ్యక్తం చేశారు. మాజీ రాష్ట్రపతి, తన తండ్రి ప్రణబ్ 2020లో మృతి చెందారని, సీదబ్బాస్ సమావేశం ఏర్పాటు చేయలేదన్నారు. ఈ విషయంలో కాంగ్రెస్ తనను తప్పుదోవ పట్టించిందని ఆరోపించారు. రాష్ట్రపతులకు ఆ సంప్రదాయం పాటించడం లేదని కాంగ్రెస్ పార్టీలోని ఓ సీనియర్ నేత తనను నమ్మించే ప్రయత్నం చేశారన్నారు. అయితే తన తండ్రి డైరీని చదివిన తర్వాత అది నిజం కాదని తెలిసిందన్నారు. కేఆర్ నారాయణ్ కు నివాళులర్పించేందుకు సీదబ్బాస్ సమావేశం నిర్వహించినట్లు డైరీలో ఉందన్నారు. ఈ రెండు విషయాలతో పాటు మరొకటి కూడా ఉంది. అదే పీవీ నరసింహారావు వ్యవహారం. ఆయన కాంగ్రెస్ పార్టీని నిలబెట్టారు. 1991 నుంచి 1996 వరకూ అయిదేళ్ల పాటు ఒక మైనారిటీ ప్రభుత్వానికి సారథ్యం వహించి బ్రహ్మాండంగా నడిచారు. ఉత్తమ ప్రధానిగా చరిత్రలో పీవీ నిలిచారు. మరి ఆయన 2004 డిసెంబర్ లో మరణించినపుడు కేంద్రంలో యాపీఏ ప్రభుత్వం అధికారంలో ఉంది. ఆ ప్రభుత్వం పీవీని అవమానించింది అని అంటారు. ఆయన పార్లమెంట్ దేహాన్ని హైదరాబాద్ కి తీసుకుని రావాల్సి రావడం వెనక ఏమి జరిగిందో అన్నది కాంగ్రెస్ పెద్దలకే తెలుసు అంటారు. ఈ రోజున ఢిల్లీలో మాజీ ప్రధానులు అందరికీ ఘనంగా అంత్యక్రియలు జరిపి స్మారక చిహ్నాలు ఏర్పాటు చేస్తున్నారు. మరి ఆ గౌరవం పీవీకి ఎందుకు దక్కలేదు అన్న ప్రశ్నలు ఉందనే ఉన్నాయి. పీవీని కాంగ్రెస్ మాజీ ప్రధాని అయ్యాక వదిలించేసుకుందని కూడా అప్పట్లో ప్రచారం సాగింది. ఏ కాంగ్రెస్ కోసం అయితే ఆయన జీవితాంతం శ్రమించారో అదే కాంగ్రెస్ లో ఇందిరాగాంధీ వారసులు ఆయనను అవమానించారు అని అంటారు. ఇక ప్రణబ్ ముఖర్జీ విషయానికి వస్తే ఆయన కాంగ్రెస్ లో అత్యంత సీనియర్ 1984లోనే ప్రధాని కావాల్సిన వారు కానీ రాజీవ్ గాంధీ ప్రధాని అయ్యారు. ఆ తరువాత 2004లో ఆయనకు చాన్స్ కచ్చితంగా రావాల్సి ఉంది. కానీ అది జరగలేదు. ఇక రాష్ట్రపతి పదవికి కూడా ఆయన పేరుని ముందుగా విపక్షాల నుంచి ఆమోద ముద్ర లభించింది. కానీ చివరికి కాంగ్రెస్ ఆయన పేరుని ఆమోదించింది అని అంటారు. ప్రణబ్ ముఖర్జీ కాంగ్రెస్ అవమానం చేసింది అని స్వయంగా ఆయన కుమార్తె ఆరోపించిన నేపథ్యం ఉంది. మన్మోహన్ సింగ్ విషయంలో కూడా స్వాముల మరకలు ఆయన పాలనలో అంటడం వెనక ఎవరు ఉన్నారు అన్నది కూడా చరిత్రలో పదిలంగా ఉందని అంటున్నారు. ఆయన ప్రభుత్వం జారీ చేసిన ఒక ఆర్డెన్స్ ని మీడియా ముందే నాటి యువ నేత రాహుల్ గాంధీ చించిసి అవమానించారు అన్నది కూడా గుర్తు చేస్తున్నారు. ఏది ఏమైనా పోయినోకు అందరూ మంచోళ్ళు అన్న మాట ఉంది. అలా వెళ్ళిపోయిన వారిని ఎవరూ అవమానించలేరు. అలా చేశామని అనుకుంటే అది వారి మూర్ఖత్వమే అవుతుంది. అంతే కాదు వారి ప్రతిష్టను తగ్గించాలని చూసినా అది జరిగే పని కాదనే అంటున్నారు.

ఆక్రమణకు గురైన 2 ఎకరాల భూమి ప్రభుత్వానికి అప్పగించిన లక్ష్మీపురం మాజీ సర్పంచ్ మిట్టపల్లి పద్మ



గంభీరాపుపేట(సిరిసిల్లా)డిసెంబర్ 30(ప్రభాత సమాచారం) రాజన్న సిరిసిల్లా జిల్లాలో ఆక్రమణకు గురైన రెండు ఎకరాల ప్రభుత్వ

ఈ సారైనా.. 'ఆశలు' పట్టాలెక్కేనా..?



కొత్తగూడెం: కొత్తగూడెం-కొవ్వూరు(ఏపీలోని తూర్పుగోదావరి జిల్లా) రైల్వేలైన్ నిర్మాణ అంశం ఇటీవల మరోసారి తెరపైకి వచ్చింది. సుదీర్ఘకాలంగా పెండింగ్లో ఉన్న ఈ రైల్వేలైన్ నిర్మాణానికి కేంద్రం సుముఖత వ్యక్తం చేసింది. 1964లో ఈ లైన్ నిర్మాణానికి బీజం పడగా.. ఇప్పటివరకు 60ఏళ్లకు పైగా కేవలం ప్రకటనలకే పరిమితమైంది. స్థానిక ఎంపీలు అప్పుడప్పుడు పార్లమెంట్లో ప్రస్తావించినప్పుడు మాత్రమే కదలిక వచ్చినా అధికారులు సర్వేలతోనే సరిపెట్టేవారు. తాజాగా జరిగిన పార్లమెంట్ సమావేశాల్లో రైల్వే మంత్రి అశ్వినీ వైష్ణవ్ కొవ్వూరు రైల్వేలైన్పై స్పష్టతనిచ్చారు. రాజమహేంద్రవరం ఎంపీ పురందేశ్వరి అడిగిన ప్రశ్నకు రూ.2,115 కోట్లతో ఈ ప్రాజెక్టును 2030 నాటికి పూర్తిచేస్తామని లిఖితపూర్వక సమాధానమిచ్చారు. **కొవ్వూరు రైల్వేలైన్ సాధన కమిటీ అధ్యక్షులలో..** భద్రాచలం రోడ్డు(కొత్తగూడెం)-కొవ్వూరు రైల్వేలైన్ నిర్మాణంలో కేంద్ర ప్రభుత్వ నిర్లక్ష్య వైఖరికి వ్యతిరేకంగా కొత్తగూడెం కేంద్రంగా 1984లో కొవ్వూరు రైల్వేలైన్ సాధన కమిటీ ఏర్పాటైంది. కొదమసింహ పాండురంగాచార్యులు అధ్యక్షతన ఏర్పడిన ఈ కమిటీ అధ్యక్షులలో రైల్వేలో వంటి వివిధ రకాల నిరసన కార్యక్రమాలు చేపట్టారు. అన్ని వర్గాల ప్రజల నుంచి మద్దతు లభించటంతో కమిటీని సత్తుపల్లి, చంద్రుగండ, అశ్వారావుపేట, జంగారెడ్డి గూడెం, కొవ్వూరు, వీఎంబంజర వంటి ప్రాంతాలకు విస్తరించారు. 2014 జనవరి 18

సైన్స్ బలోపేతమే లక్ష్యం..



ఖమ్మం : ఫిబ్రవరి 25న జాతీయ సైన్స్ దినోత్సవం సందర్భంగా రాష్ట్ర విద్యా పరిశోధనా శిక్షణ సంస్థ(ఎస్సీఈఆర్టీ) వారు రాష్ట్రస్థాయి సైన్స్ సెమినార్ను నిర్వహించనున్నారు. ఉమ్మడి ఖమ్మం జిల్లాలో అర్జులైన వారి నుంచి జిల్లా విద్యాశాఖ అధికారులు ధరణాస్త్రులు ఆహ్వానిస్తున్నారు. **ఉప ప్రధాన లంకాలు..** కృత్రిమ మేధస్సును సైన్స్ బోధనా అంశంగా అమలు పరచటం, పర్యావరణ సమతుల్యత, స్థిరమైన పర్యావరణ వ్యవస్థ నిర్వహణ కోసం వ్యూహాలు. పాఠశాలల్లో విద్యార్థుల శ్రేయస్సు కోసం ఆహార విద్య అమల్లో ఉపాధ్యాయుల పాత్ర. సైన్స్ విద్యా ప్రమాణాలను మెరుగుపర్చేందుకు అనుసరించాల్సిన శాస్త్రీయ మార్గాలు. రసాయనశాస్త్రాన్ని నేర్చుకునే ప్రధాన వనరుగా గృహం ఉన్నాయి. **ఏం చేయాలి..** రాష్ట్రస్థాయి సెమినార్ కోసం ఆసక్తిగల వారు తమ సెమినార్ పత్రాలను రాష్ట్ర విద్యా పరిశోధనా శిక్షణ సంస్థ వారు పేర్కొన్న నిర్దిష్ట సమానాలో రాసి పంపాలి. **సెమినార్ ఉద్దేశాలు, లక్ష్యాలు..** సైన్స్ విద్యావిధానం-బోధనలో అభివృద్ధి చెందుతున్న నూతన ధోరణులను అన్వేషించటం కోసం బోధించటంలో కొత్త పద్ధతులను అమలు చేయడం. వ్యక్తులు, సమాజం యొక్క సమాళిల అవసరాలకు, సవాళ్లకు అనుగుణంగా సైన్స్ విద్యను బలోపేతం చేయడం. సైన్స్ సంబంధిత శాస్త్రీయ భావనలను వర్తింపజేయటంలో విద్యార్థులకు

భూమిని లక్షీపురం మాజీ సర్పంచ్ మిట్టపల్లి పద్మ తిరిగి ప్రభుత్వానికి అప్పగించడం జరిగిందని జిల్లా కలెక్టర్ సందీప్ కుమార్ ఝా తెలిపారు.సోమవారం జిల్లా కలెక్టర్ సందీప్ కుమార్ ఝా సమీకృత జిల్లా కలెక్టరేట్ మినీ సమావేశ మందిరం లో ప్రభుత్వ భూమి అప్పగింత పై ఎస్సీ అఖిల్ మహజాన్ తో కలిసి పాత్రికేయుల సమావేశం నిర్వహించారు.ఈ సందర్భంగా జిల్లా కలెక్టర్ సందీప్ కుమార్ ఝా మాట్లాడుతూ తంగళ్ళపల్లి మండలం లక్ష్మీపురం గ్రామ మాజీ సర్పంచ్ మిట్టపల్లి పద్మ 2018 సంవత్సరంలో తాడూరు గ్రామ సర్వే నెంబర్ 545/1/1/3/1 లో గల 2 ఎకరాల భూమి ప్రభుత్వం తనకు కేటాయిం చిందని, 2 ఎకరాల భూమిని మాజీ సర్పంచ్ పద్మ ప్రభుత్వానికి తిరిగి అప్పగించడానికి నిర్ణయించారని కలెక్టర్ తెలిపారు. జిల్లాలో ఎవరైనా భూ ఆక్రమణలకు పాల్పడి ఉంటే సదురు భూమిని ప్రభుత్వాని కి స్వచ్ఛందంగా అప్పగించాలని, ఈ భూములను పేద ప్రజల సంక్షేమం కోసం వినియోగిస్తామని, పేద ప్రజలకు ఇంటి పట్టాల పంపిణీ, ఇందిరమ్మ ఇండ్లు నిర్మించేందుకు వినియోగిస్తామని కలెక్టర్ తెలిపారు. 2018 నుంచి 2023 వరకు ప్రభుత్వ భూమి ఆక్రమణలో ఉంటూ రైతు బంధు మొదలైన ప్రభుత్వ పథకాలు లభి పొందినందుకు ఆ సొమ్ము రికవరీ కోసం డిమాండ్ నోటీసు జారీ చేస్తామని కలెక్టర్ పేర్కొన్నారు.

నుంచి 22 రోజుల పాటు కొత్తగూడెం నుంచి కొవ్వూరు వరకు పాదయాత్ర నిర్వహించారు. ఇందులో పెద్దసంఖ్యలో ప్రజలు పాల్గొన్నారు. అప్పటి నుంచి ఏదో ఒకరకంగా రైల్వేలైన్ సాధన కోసం ఈ కమిటీ ప్రయత్నిస్తూనే ఉంది. **150 కి.మీ. దూరం, 2.30 గంటల సమయం అదా..** కొత్తగూడెం-కొవ్వూరు రైల్వేలైన్ ఏర్పాటుతో హైదరాబాద్- విశాఖపట్నం మధ్య 150కి.మీ. దూరం తగ్గటంతో పాటు 2.30 గంటల ప్రయాణ సమయం అదా అవుతుంది. ప్రస్తుతం హైదరాబాద్ నుంచి విశాఖకు విజయవాడ మీదుగా వెళ్తే 800కి.మీ. ప్రయాణించాలి. అదే కొత్తగూడెం- కొవ్వూరు లైన్ పూర్తయితే హైదరాబాద్ నుంచి విశాఖకు వయూ కొత్తగూడెం అందుబాటులోకి వస్తుంది. అప్పుడు 650కి.మీ. ప్రయాణంతోనే విశాఖకు చేరుకోవచ్చు. సింగరేణి సంస్థ, కేంద్ర ప్రభుత్వ సహకారంతో కొత్తగూడెం నుంచి సత్తుపల్లి వరకు 56.25కి.మీ. రైల్వేలైన్ పూర్తయ్యింది. సత్తుపల్లి నుంచి కొవ్వూరు వరకు మరో 95కి.మీ. లైన్ నిర్మించాల్సి ఉంది.

ప్రతిసారి నిరాశే.. కొత్తగూడెం-కొవ్వూరు రైల్వేలైన్ నిర్మాణానికి 1964లో ప్రతిపాదనలు రాబోయింది చివరకు సర్వే చేశారు. కొన్ని కారణాల వల్ల పనులు పట్టాలెక్క లేదు. 2009లో రైల్వేశాఖ సహాయ మంత్రి కేహేచ్ మునియ్యపు లోక్ సభలో ఓ ప్రశ్నకు సమాధానంగా ప్రతిపాదిత బ్రాడ్ గేజ్ లైన్ కోసం తుది లోకేషన్ సర్వే పూర్తయిందని చెప్పారు. 2012-13లో మొదటి సారి రూ.1,445కోట్లతో రైల్వేలైన్ మంజూరు చేయగా.. అతర్వాత రూ.2,154.83కోట్లకు సవరించినట్లు అప్పటి మహబూబాబాద్ ఎంపీ సీతారాంనాయక్ లోక్ సభలో పలుమార్లు ప్రస్తావించారు. తాజాగా కేంద్ర ప్రభుత్వం ఈ రైల్వేలైన్ కోసం నిధులు మంజూరు చేస్తున్నట్లు ప్రకటించటంతో ప్రజల్లో ఆశలు చిగురిస్తున్నాయి. కొత్తగూడెం-కొవ్వూరు రైల్వేలైన్ నిర్మాణానికి నిధులు మంజూరుచేయటం అభినందనీయం. ఈ లైన్ పూర్తయితే తెలంగాణ, ఏపీలోని సుమారు 200 గిరిజన గ్రామాలకు రైలు సదుపాయం అందుబాటులోకి వస్తుంది. విశాఖపట్నం, కాకినాడ పోర్టుల నుంచి సికింద్రాబాద్, నాగపూర్ వైపు సరకుల రవాణాకు ఈ మార్గం ఉపయోగపడుతుంది. కొదమసింహ పాండురంగాచార్యులు, కొవ్వూరు రైల్వేలైన్ సాధన కమిటీ అధ్యక్షుడు, కొత్తగూడెం

కటాఫ్ తేదీ ఎత్తివేతే ఎప్పుడో!

జగిత్యాల : రాష్ట్రప్రభుత్వ వైఖరి వేలాదిమంది బీడీకార్మికుల పాలిట శాపంగా మారింది. 2014 ఫిబ్రవరి 28 వరకు పీఎఫ్ ఖాతాలో సమోదైనవారితో జీవనభృతి వింపన్న అందిస్తున్నారు. కటాఫ్ తేదీ తరువాత పీఎఫ్ కార్డు వచ్చినా ప్రభుత్వం పింఛన్ కు పరిగణనలోకి తీసుకోలేదు. మరోవైపు 2022 ఆగస్టులో కేవలం నిజామాబాద్ జిల్లాలో పీఎఫ్ కటాఫ్ తేదీని ఎత్తివేస్తున్నట్లు ప్రకటించినా ఇప్పటికీ అమల్లోకి రాకపోగా ఇతర జిల్లాల్లోనూ ఇదే పరిస్థితి నెలకొంది. భారాస రెండుసార్లు అధికారంలో ఉన్నపుడు కటాఫ్ తేదీని ఎత్తివేయకపోగా కాంగ్రెస్ ప్రభుత్వం ఏర్పడి ఏడాది గడచినా ఎత్తివేయక అర్హులైన వేలాదిమంది ప్రభుత్వ ఆసరాకు దూరమయ్యారు. కటాఫ్ తేదీతో సంబంధం లేకుండా పీఎఫ్ ఖాతాకలిగిన పత్తిఒక్కరూ ఆసరా పింఛన్ కు దరఖాస్తు చేయాలని గతంలో ప్రభుత్వం సూచించటంతో వేలాదిమంది దరఖాస్తు చేశారు. 18-50 ఏళ్లలోపు వయసువారు 1.5 లక్షల్లోపు ఆదాయం కలిగి, ఆధార్, ఓటరు గుర్తింపుకార్డు, బ్యాంకుఖాతా, రేషన్ కార్డు, ఈపీఎఫ్ అవాయింట్ నెట్ బెల్ట్, ఆన్ లైన్ స్టేబింటు, పాస్ పోర్టుపైజా ఫోటోతో ఎంపీడీవో కార్యాలయాల్లో, మున్సిపల్ కార్యాలయాల్లో అందించారు. కానీ వీరికి ఇప్పటికీ పింఛన్ మంజూరు



కాలేదు.పూర్వపు కరీంనగర్ జిల్లాలోని లక్షలాదిమందికి దశాబ్దాలుగా ఉపాధి కల్పించిన బీడీ పరిశ్రమ క్రమంగా సంక్షోభంలో కూరుకుపోతోంది. ఆసరా ఫింఛన్ పొందుతున్న బీడీ కార్మికుల సంఖ్యరిత్యా జగిత్యాల జిల్లా రాష్ట్రంలోనే రెండోస్థానంలో ఉండగా సిరిసిల్లా జిల్లా నాలుగోస్థానంలో ఉండటం ఇక్కడివారి అనుబంధ ఉపాధిని వెల్లడిస్తోంది. జగిత్యాల, కోరట్ల, సిరిసిల్లా, మెట్టపల్లి, మేములవాడ, రాయకల్ తదితర ప్రధాన పట్టణాలు, మండలాలు, పల్లెల్లోనూ బీడీ పరిశ్రమ ఆధారితంగా వేలాదిమంది జీవనం సాగిస్తున్నారు. స్థానికంగా 46 వరకు బీడీ కంపెనీలుండటం ఇక్కడి బీడీ పరిశ్రమ ప్రాధాన్యతను వెల్లడిస్తోంది. పల్లెలు, పట్టణాలని తేడాలేకుండా చాలామంది బీడీలు చుట్టూన్నా ఉపాధిగా మలచుకోగా బీడీ తయారీ ఉత్పత్తులపై జీవన్మిత ప్రభావం, చవకరకం సిగరెట్ల పోటీతో బీడీలకు మార్కెట్లో గిరాకీ తగ్గి ప్రస్తుతం నెలలో తగినన్ని పనిరోజులు లేనందున కార్మికులు ఆర్థిక ఇబ్బందులకు గురవుతున్నారు. ఈ నేపథ్యంలో పీఎఫ్ కటాఫ్ తేదీని ఎత్తివేసి బీడీలు చుట్టేవారితోపాటుగా ఇతర కార్మికులకు పింఛన్ మంజూరి, బీడీల తయారీకి తగినట్లు తునికాకును సరఫరా, బీడీల తయారీ ధరను పెంచటం, ప్రధాని ఆవాస్ యోజనద్వారా ఒక్కో ఇంటికి రూ.1.50 లక్షల రాయితీ ఇవ్వటం, గతంలో మాదిరిగా ప్రభుత్వం సంక్షేమ నిధిని పునరుద్ధరించి తమ పిల్లలకు ఉపకార వేతనాల మంజూరు, ఈఎస్ఐ కార్మిక ఆసుపత్రి ద్వారా వైద్యసేవలు అందించటం, అన్ని రకాల ప్రభుత్వ సంక్షేమ పథకాలను వర్తింపుతోనే తమ మనుగడ సాగుతుందని కార్మికులు పేర్కొంటున్నారు.

అన్నదాతే ఇంట.. సిరుల పంట

పెద్దపల్లి : జిల్లాలో ఈ ఏడాది వానాకాలంలో అన్నదాత పంట పండింది. సన్న ధాన్యానికి క్వింటాలుకు రూ.500 చొప్పున బోనస్ చెల్లించనున్నట్లు ప్రభుత్వం చేసిన ప్రచారం సత్ఫలితాలనిచ్చింది. గతంతో పోలిస్తే ఈ సీజన్లో సన్న వరి సాగు విస్తీర్ణం పెరిగింది. వాతావరణ పరిస్థితులతో అధికారులు అంచనా వేసిన దాని కంటే ధాన్యం దిగుబడి స్వల్పంగా తగ్గింది. బోనస్ చెల్లింపుతో రైతులకు గిట్టుబాటు కలిగింది. ఈ సీజన్లో ఎలాంటి సమస్యలు లేకుండా ధాన్యం సేకరణ సజావుగా పూర్తి కావడంతో అధికార యంత్రాంగం ఊపిరి పీల్చుకుంది. త్వరితగతిన రైతుల ఖాతాల్లో దబ్బులు జమ కావడం ఊరట కలిగించింది.

50 వేల ఎకరాలు లభికం వానాకాలంలో 2.09 లక్షల ఎకరాల్లో వరి సాగుయింది. ఇందులో 1.72 లక్షల ఎకరాల్లో సన్న రకం, 36 వేల ఎకరాల్లో దొడ్డు రకం వేశారు. ఈ సీజన్లో సన్న వరి సాగు విస్తీర్ణం 50 వేల ఎకరాలు పెరిగింది. ఈ మేరకు 3.50 లక్షల మెట్రిక్ టన్నుల సన్న ధాన్యం, 90 వేల మెట్రిక్ టన్నుల దొడ్డు ధాన్యం దిగుబడి రానుందని వ్యవసాయ శాఖ అంచనా వేసింది. వరి పైర్లు పొట్ట దశలో ఉన్నపుడు వాతావరణ పరిస్థితులు అనుకూలించకపోవడంతో ఎకరాకు నాలుగు క్వింటాళ్ల వరకు దిగుబడి తగ్గింది. జిల్లాలో ఇప్పటివరకు దొడ్డు రకం ధాన్యాన్ని ప్రభుత్వ కేంద్రాల్లో 64 వేల టన్నులు, మిల్లర్లు నేరుగా 30 వేల టన్నులు కొనుగోలు చేశారు. సన్న ధాన్యానికి సంబంధించి 2.18 లక్షల టన్నులను ప్రభుత్వ కొనుగోలు కేంద్రాల్లో సేకరించగా మరో 20 వేల టన్నులు కొనుగోలు చేయబడ్డాయి ఉంది. రైతులు సొంత అవసరాలకు మరో 30 వేల టన్నులు ఇళ్లలో నిల్వ చేసుకున్నారు.

కలిసొచ్చిన లభికారుల ప్రచారం గోదావరి, మానేరు, ఎస్సారెస్సీ ఆయకట్టు పరిధిలో నీటి వనరులు సమృద్ధిగా ఉండటంతో జిల్లాలో సన్న వరి సాగు వైపు రైతులు మొగ్గు చూపారు. సీజన్ ఆరంభం నుంచే బోనస్ చెల్లింపుపై అధికారులు ప్రచారం చేశారు. ఊహించినట్లుగానే రైతులకు బోనస్ లాభదాయకంగా మారింది. క్వింటాలుకు రూ.500 చెల్లిస్తుండటంతో పెట్టుబడి భారం తప్పుకోంది. జిల్లాలో ఇప్పటివరకు 50,523 మంది రైతుల నుంచి రూ.658.74 కోట్ల విలువైన 2.83 లక్షల టన్నుల ధాన్యం సేకరించారు. ఇందులో 48,538 మందికి రూ.657.03 కోట్లు చెల్లిందారు. 1.98 లక్షల టన్నుల సన్న ధాన్యం వివరాలు ఆన్ లైన్ చేయగా మొత్తం రూ.99 కోట్ల బోనస్ చెల్లించాల్సి ఉండగా రూ.75.59 కోట్లు జమయ్యాయి.

అర్థిక భారం తీరింది నాకున్న మూడున్నెండు ఎకరాలతో పాటు మూడెకరాలు కౌలుకు తీసుకొని సన్న వరి సాగు చేశా. తెగుళ్ల నివారణ చర్యలు తీసుకున్నా. మొత్తం 160 క్వింటాళ్ల దిగుబడి రాగా ప్రభుత్వం నుంచి రూ.80 వేల బోనస్ వచ్చింది. పెట్టుబడి ఖర్చులకు ఆర్థిక భారం తీరింది. -మార్తె దేవేందర్, మచ్చపేట, ముత్తారం మండలం

రూ.1.35 లక్షల బోనస్ తొమ్మిదెకరాల్లో సన్న వరి వేశా. ఎకరాకు 30 క్వింటాళ్ల చొప్పున 270 క్వింటాళ్ల దిగుబడి వచ్చింది. మొత్తం రూ.1.35 లక్షల బోనస్ వచ్చింది. ప్రభుత్వం ప్రకటించిన బోనస్ రైతులకు ప్రోత్సాహకంగా ఉంది. ఏటోకేడు సాగు ఖర్చులు పెరుగుతుందని భావించే రైతులను మోకరింపు మోకరింపు అండగా నిలిచాయి. -గంధం మహేందర్, మల్లాపూర్, ధర్మారం

క్రయ విక్రయాల తిప్పలు తప్పేదెన్నడో?

జగిత్యాల : జిల్లా కేంద్ర వ్యవసాయ మార్కెట్టార్డు అధిక ఆదాయం కలిగి ఏడాది పొడవునా క్రయవిక్రయాల సాగిస్తున్నా.. పంట ఉత్పత్తుల విక్రయ అవకాశాల కల్పనలో వెనకంజలోనే ఉంది. బీటుబజార్‌లో పాత యార్డులోని మొత్తం 5.20 ఎకరాల స్థలంలో 2 ఎకరాల్లో గోదాములు, కార్యాలయం, రైతు విశ్రాంతి భవనం, ఏడీఏ కార్యాలయం, భూసార పరీక్షా కేంద్రం, ఈనామ్ భవనం తదితర నిర్మాణాలున్నాయి. మిగిలిన స్థలంలో దినుసుల క్రయవిక్రయాల చేపట్టేవారు. ఇందులోనుంచి 2 ఎకరాల స్థలాన్ని సమీకృత వెజ్, నాన్‌వెజ్ మార్కెటుకు ఇవ్వటంతో దినుసుల కళ్లానికి స్థలం ఇరుకుగా మారింది. మిగిలున్న కొంత స్థలంలోనే దినుసులను కొంటున్నా మార్కెట్ కార్యాలయాన్ని 4 కిలోమీటర్ల దూరంలోని చల్‌గల్ దినుసుల యార్డుకు తరలించటంతో అధికారులు ఓ చోట, క్రయవిక్రయాల మరోచోటగా పరిస్థితి మారింది.

అందని నిధులు చల్‌గల్‌యార్డుకు బీటును పూర్తిగా తరలిద్దామన్నా అక్కడ పూర్తిస్థాయి క్రయవిక్రయాల జరిపే పరిస్థితుల్లేవు. వాలంతరి ప్రదర్శన క్షేత్రం నుంచి గతంలో తీసుకున్న 21 ఎకరాల్లో 10 ఎకరాల స్థలాన్ని మామిడి మండీకి కేటాయించారు. దినుసుల బీటుకు ఇచ్చిన 16 ఎకరాల స్థలంలోనే 15 వేల బిన్నుల సామర్థ్యంగల 4 భారీ గోదాము లను, ఒక రైపెనింగ్ ఛాంబర్, కార్యాలయ భవనం, ధర్మాకంటా, 4 వేయింగ్‌షెడ్లు తదితర నిర్మాణాలు చేపట్టారు. మిగిలిన 5 ఎకరాల భూమిలోనా సిమెంటు గచ్చు లేనందున కందులు, పెనలు, మక్కులు,



నువ్వులు తదితర దినుసులను కుప్పలుగా పోసి విక్రయించటం సాధ్యపడదు. వాలంతరి నుంచి మరో 10 ఎకరాలను తీసుకున్నా ఈ స్థలంకూడా మామిడి మండీకే కేటాయించటంతో దినుసుల బీటుకు 5 ఎకరాల స్థలమే మిగిలింది. ఏడాదిక్రితమే ఈ స్థలంలో రూ. కోటితో గచ్చు, రూ. 10 లక్షలతో సెమెంటు రహదారులు, రూ. 5 లక్షలతో వాలంతరి ప్రదర్శన క్షేత్రంవైపు ఫెన్సింగ్, రూ. 10 లక్షలతో గోదామల మరమ్మతులు తలపెట్టినా ఇప్పటికీ నిధులు మంజూరుగాక పనులను చేపట్టలేదు. చల్‌గల్‌యార్డు పట్టణానికి దూరంగా ఉండటంతో దినుసుల రక్షణ సమస్యగా మారింది. రైతులు, అడ్మి్టర్ల దారులు, మిల్లర్లు, చాట నడం కూలీలు, దడువాయిలు, హమాలీలు చల్‌గల్‌కు వెళ్లి పొద్దంతా ఉండి క్రయవిక్రయాలు, తూకం చేపట్టాలంటే అనేక ఇబ్బందులుంటాయి. ఈ నేపథ్యంలో చల్‌గల్ యార్డులో రైతు విశ్రాంతి భవనంతో పాటుగా ఇతర భవనాలను నిర్మించాలి.

దినుసుల బీటును చల్‌గల్‌లో నిర్వహిస్తే ప్యాక్స్ అధ్వర్యంలోని చల్‌గల్ ధాన్యం సేకరణ కేంద్రానికి మరో స్థలాన్ని సమకార్యాలి. దీనిపై మార్కెట్ కార్పొరేషన్ రాజశేఖర్ వివరిస్తూ నిధులు వస్తే అభివృద్ధి పనులను ప్రారంభిస్తామన్నారు. రాష్ట్ర ప్రభుత్వం నిధులను విడుదల చేసి పనులను ప్రారంభిస్తే యాసంగి పంట ఉత్పత్తుల విక్రయ సమయానికి అందుబాటులోకి వస్తుంది.

చరిత్ర ఘనం.. పరిస్థితి దయగీయం

హైదరాబాద్ : అదృతమైన కళా సంపద.. అపురూప శిల్పాలు.. అరుదైన ఈజిప్షియన్ మమ్మీ.. ప్రపంచంలోనే ఘనమైన నాణెలు.. ప్రసిద్ధ జైన, బౌద్ధ శిల్ప సంపద ఉన్న రాష్ట్ర పురావస్తు ప్రదర్శనశాల (స్టేట్ ఆర్కియాలజీ మ్యూజియం) నిరాదరణకు గురై సందర్భులకు దూరమవుతోంది. 94ఏళ్ల చరిత్ర కలిగిన పబ్లిక్‌గార్డెన్‌లో ని స్టేట్ మ్యూజియంలో అరుదైన కళా సంపద పెట్టెలు.. తాళాలు వేసిన గదులకే పరిమితమవుతోంది.

ఎన్నో ప్రత్యేకతలు

దాదాపు వందేళ్ల చరిత్ర కలిగిన వారసత్వ భవనంలోని స్టేట్ ఆర్కియాల జీ మ్యూజియం ప్రపంచంలోనే విశ్వోరీయా ఆల్బర్ట్ మ్యూజియం తర్వాత అత్యంత అరుదైన నాణెలు కలిగిన మ్యూజియంగా ప్రసిద్ధిగాంచింది. మన దేశంలో ఉన్న ఆరు ఈజిప్షియన్ మమ్మీల్లో ఒకటి ఇక్కడే ఉంది. అరుదైన మధ్య యుగపు నాటి అబ్దుల్ రహ్మాన్ సోగతాయి పెయింటింగ్స్ ఇక్కడే ఉన్నాయి. గడ్వాల సంస్థాన కాలానికి చెందిన కూచిపూడి జడ సహా మధ్యయుగానికి సంబంధించిన అనేక నగలు ఉన్నాయి. శిలాయుగం నుంచి మధ్యయుగం దాకా జనజీవనంలో అన్ని అంశాల ను స్ఫుశించే వస్తువులు ఉండటం విశేషం. కంచు విగ్రహాలు, బౌద్ధశిల్పాలు, బావికొండలో దొరికిన బుద్ధుని అస్తికలు.. కుతుబ్‌షాహీల కాలానికి సంబంధించిన వస్త్రధారణ, దక్కన్ మినియేచర్లు, అరుదైన శాసనాలు, మధ్యయుగంలో యుద్ధాల్లో ప్రత్యేక పాత్ర పోషించిన వివిధ రకరకాల షిరంగులు, అంతర్జాతీయ పరిశోధకులు ఆసక్తిగా పరిశోధించే జైన శిల్పాలు.. ఇలా తరగని అరుదైన వారసత్వ సంపద ఈ మ్యూజియం సొంతం. కానీ, సందర్శకుల సంఖ్య రోజు 30, 40 మంది కూడా ఉండకపోవడం ఆలోచించాల్సిన అంశం.

25 శాతమే సిబ్బంది.. వసతులు లేవు

స్టేట్ మ్యూజియంలో 80 మంది ఉద్యోగులకు 20 మందే ఉన్నారు. సిబ్బంది లేక కొన్ని గ్యాలరీలను మూసేశారు. సందర్శకులకూ కనీస వసతులు లేవు. తెలుపులు లేని మరుగుదొడ్లు.. విరిగిన కుర్చీలు.. పగిలిన కిటికీలు.. అరకొర విద్యుత్ డిపాలతో దారుణమైన పరిస్థితుల్లో మ్యూజియం ఉంది. వేర్వేరు ప్రాంతాల నుంచి విద్యార్థులను తీసుకువస్తున్నారు. చివరకు ఇక్కడికి ఎందుకు వచ్చామా? అని అభిప్రాయం వ్యక్తం చేస్తున్నారు.

నామమాత్రంగానే ప్రదర్శన

ఇక్కడ ఎన్నో ఉన్నా ప్రదర్శిస్తోంది నామమాత్రమే. మూడు నాలుగు గ్యాలరీలు మాత్రమే అందుబాటులో ఉన్నాయి. ప్రస్తుతం ఈజిప్షియన్ మమ్మీతోపాటు, డెకరేటివ్ ఆర్ట్ గ్యాలరీ, బుద్ధ గ్యాలరీ, ఇస్లామిక్ ఆర్ట్స్‌గ్యాలరీ, అజంతా చిత్రకళ గ్యాలరీ, అరబిక్, పర్షియన్ శాసనాలతో పాటు, ఆరుబయట ఉన్న షిరంగులు, కాకతీయ మండపం, చెక్కుతో చేసిన రథంతోపాటు శిల్పాలు మాత్రం చూడగలుగుతున్నారు. వందేళ్లనాటి భవనం పలుచోట్ల దెబ్బతింది. బయటి కళారూపాలు వానకు తడిచి, ఎండకు ఎందుతున్నా పట్టించుకోవడం లేదు.

తీవ్ర నిరాశకు గురయ్యాం:ఉపాధ్యాయుడు, మహబూబ్‌నగర్ జిల్లా

40 మంది పిల్లల్ని విజ్ఞానయాత్రకు ఇక్కడికి తీసుకొచ్చాం. సగం కూడా ప్రదర్శించడం లేదు. ఏది చూసినా గేట్లు మూసి, తాళాలు వేసే ఉన్నాయి. ఉన్నవాటి వివరాలు సరిగ్గాలేవు. వివరించేవారు లేరు. పిల్లలు పది నిమిషాల కూడా మ్యూజియంలో ఉండలేదు.

మిరప రైతుకు ధరాఘాతం



ఖమ్మం : ఖమ్మం మిర్చి మార్కెట్‌లో గతేడాదితో పోల్చితే మిరప ధరలు సగానికి సగం పడిపోయాయి. గతేడాది సీజన్ ఆరంభం లో క్వింటా మిరప ధర గరిష్ఠంగా రూ.22వేలు పలకగా.. ఈసారి గరిష్ఠంగా రూ.14వేలు దక్కటమే గగనంగా మారింది. సీజన్ ఆరంభం లోనే ధరలు పడిపోతే.. కొత్త ఏడాదిలో అత్యధికంగా వచ్చే దిగుబడుల ను ఎలా అమ్ముకోవాలో తెలియటం లేదని రైతులు కుమిలిపోతున్నారు.

దిగుబడుల్లో క్షీణత

ఏటా పెరుగుతున్న పెట్టుబడులకు తోడు తెగుళ్ల దెబ్బతో ఖమ్మం, భద్రాద్రి కొత్తగూడెం జిల్లాల్లో మిరప సాగు విస్తీర్ణం క్రమేణా తగ్గుతోంది. గత సీజన్‌లో ఉభయ జిల్లాల్లో 1.50లక్షల ఎకరాల్లో పంట సాగగా.. ఈసారి 95వేల ఎకరాలకే పరిమితమైంది. గతేడాది రైతులు ఆశించిన దానికన్నా ఎక్కువే మిరపకు ధర లభించింది. 2023 డిసెంబర్‌లో ఖమ్మం మార్కెట్‌కు కొత్త రకం మిర్చి రాక మొదలైంది. అప్పట్లో క్వింటా మిరప ధర రూ.22వేల వరకు పలకగా.. తాలు రకం మిరపకు రూ.11వేల వరకు దక్కింది. గతేడాది అనుభవంతో ఈసారి పంట సాగుచేసిన రైతులు ఇప్పుడిప్పుడే మార్కెట్‌కు సరకు తీసుకొస్తున్నారు. శీతల గిడ్డంగుల్లో నిల్వ చేసిన మిరపనూ రైతులు, వ్యాపారులు విపణికి తెస్తున్నారు. అయితే ధరల పతనం రైతులను కుదేలు చేస్తోంది. ఈసారి మిరప ధర క్వింటాకు రూ.14వేలకు మించటం లేదు. తాలు రకం మిరపకు రూ.7వేలకు మించి పలకటం లేదు. ఈసారి దిగుబడులు క్షీణించటం రైతులకు శరాఘాతంగా మారింది. గతంలో ఎకరాకు 13 క్వింటాళ్ల వరకు దిగుబడి రాగా.. ఈసారి ఆరు క్వింటాటూ దాటడమే గగనమవుతోంది.

గిట్టుబాటు అయ్యేదిలా..?

మిరప సాగుకు రైతులు ఎకరాకు రూ.1-1.50లక్షల పెట్టుబడి

పెడుతున్నారు. కలుపు మందులు, కూలీల ఖర్చు విపరీతంగా పెరిగింది. మార్కెట్‌కు రవాణా చేసేందుకు రూ.3వేల వరకు ఖర్చవుతోంది. తీరా మార్కెట్‌కు తీసుకొస్తే నాణ్యత, తేమశాతం, మన్నలు, తాలు సాకుతో వ్యాపారులు అమాంతం ధర తగ్గించేస్తున్నారు. ఈసారి పెట్టుబడులు కూడా పూడే పరిస్థితి లేదని రైతులు లబోదిబోమంటున్నారు. విపణికి ఇప్పుడిప్పుడే సరకు రాక మొదలైందని, జనవరి నుంచి ఎక్కువ మొత్తంలో వచ్చే అవకాశముందని చెబుతున్నారు. ధర మరింత పడిపోయే ప్రమాదముందని ఆవేదన వ్యక్తం చేస్తున్నారు. మిరప ఎగుమతులు తగ్గిపోవటం వల్లే ధరలు పతనమవుతున్నాయని అధికారులు స్పష్టం చేస్తున్నారు. పది బస్తాల మిరపను ఖమ్మం మార్కెట్‌కు తీసుకొచ్చాను. మార్కెట్‌లో జెండా పాట రూ.16,700 నిర్ణయించారు. అయినా క్వింటా సరకును రూ.12-13వేలకే వ్యాపారులు కొంటున్నారు. తేమ, మచ్చ, తాలు సాకుతో ధర తగ్గిస్తున్నారు. గతేడాది ఇదే సమయానికి క్వింటా మిర్చి రూ.19,500కు విక్రయించాను. ఈసారి ఈ ధరతో రైతులకు ఏమాత్రం గిట్టుబాటు కాదు. రూ.20 వేలు దాటితేనే పెట్టుబడులైనా పూడుతాయి. ఉపేందర్, తొడియాళ్లగూడెం, డోర్లకల్ మండలం, మహబూబాబాద్ జిల్లా ఎకరాకు రూ.లక్షకు పైగా పెట్టుబడి పెట్టాం. మిరప తీసేందుకు రూ.50వేల వరకు ఖర్చవుతోంది. ఈసారి దిగుబడి బాగా తగ్గింది. మార్కెట్‌కు వస్తే అసలు ధరలే లేవు. ఇక్కడి వ్యాపారులు అనేక సాకులు చూపి అమాంతం ధర తగ్గించి కొంటున్నారు. ఇలాగైతే మాకు అప్పులే మిగులుతాయి.

రామ్మూర్తి, కామేపల్లి, ఖమ్మం జిల్లా

‘డ్రైట్’కు నూతన సాబగులు



ఖమ్మం : ఖమ్మంలోని జిల్లా విద్యా, శిక్షణ(డ్రైట్) కళాశాలకు మహర్ణక పట్టనుంది. రాష్ట్రంలోని రెండింటికి సెంటర్ ఆఫ్ షూలైన్స్ హోదా లభించగా ఇందులో ఖమ్మంలోని డ్రైట్ కళాశాల ఒకటి. రూ.8.62కోట్లతో అభివృద్ధి పనులను మంత్రి తుమ్మల నాగేశ్వరరావు శుక్రవారం ప్రారంభించనున్నారు. ఖమ్మం, భద్రాద్రి కొత్తగూడెం, మహబూబాబాద్, వరంగల్, కరీంనగర్, ఆదిలాబాద్, నల్గొండ జిల్లాల విద్యార్థులు ఇక్కడ ఉపాధ్యాయ వృత్తిలో శిక్షణ తీసుకుంటారు.

రానున్న కొత్త కోర్సులు

ప్రస్తుతం ఈ కళాశాలలో డిప్లొమా ఇన్ ఎలిమెంటరీ ఎడ్యుకేషన్ కోర్సును మాత్రమే నిర్వహిస్తుండగా ఇక నుంచి డిప్లొమా ఇన్ ట్రీన్యూల్ ఎడ్యుకేషన్ కోర్సు రానుంది. దీని ఆధారంగా అంగన్‌వాడీ కేంద్రాల్లో చిన్నారులు, ఎంతోజీ పిల్లలకు బోధించేందుకు అవసరమైన శిక్షణను టీచర్లకు ఇస్తారు. వీరితో పాటు ప్రత్యేక అవసరాలు కలిగిన పిల్లలకు బోధించే ఉపాధ్యాయులకూ తీర్పు అందనుంది.

1990-91లో ప్రారంభమై..

జిల్లా స్థాయిలో విద్యా, శిక్షణ కార్యక్రమాలను ప్రోత్సహించేందుకు ఖమ్మం నగరంలోని టేకులపల్లిలో జిల్లా విద్యా, శిక్షణ సంస్థ (డ్రైట్)ను 1990-91లో ఏర్పాటు చేశారు. అప్పట్లో తొలిసారిగా టీటీసీ కోర్సు ప్రవేశపెట్టారు. ఏడాది కోర్సులో 150 సీట్లు ఉండేవి. ఉపాధ్యాయ శిక్షణకు ప్రాధాన్యమిచ్చి నాణ్యమైన విద్యావ్యవస్థ స్థాపనకు ఈ సంస్థ దోహదపడింది. 1991లో కొత్త భవనాలు సమకూరాయి. ఇవి ఉ పాధ్యాయులకు నైపుణ్యాభివృద్ధి, విద్యాశిక్షణ, పరిశోధనలు, అవిష్కరణలకు ఉపయోగపడుతున్నాయి. 2000 సంవత్సరంలో

విశ్వవేదిక.. బృహత్తర ప్రణాళిక

హైదరాబాద్ : మహానగరానికి కొత్త బృహత్తర ప్రణాళిక సిద్ధమవుతోంది. హైదరాబాద్ మహానగరాభివృద్ధి సంస్థ(హెచ్‌ఎండీఏ) దీనిపై కొంతకాలంగా కసరత్తు చేస్తోంది. అంతర్జాతీయ కన్వలైంట్ల అధ్వర్యంలో కొత్త మాస్టర్ ప్లానకు రూపకల్పన చేస్తున్నారు. కొత్త ఏడాదిలో సెప్టెంబరు, అక్టోబరు నాటికి దీనికి సంబంధించి ముసాయిదాను విడుదల చేయనున్నట్లు తాజాగా అధికార వర్గాలు తెలియ. అనంతరం ప్రజలకు అవగాహన కల్పించి.. ఆధ్వంతరాలను స్వీకరించనున్నారు.**ఐఐఐఐ స్టానల్.. ఒక్కటి** ప్రస్తుతం మహానగర పరిధిలో 5 మాస్టర్‌ప్లాన్‌లు అందుబాటులో ఉన్నాయి. దీనివల్ల పలు ఇబ్బందులు తలెత్తుతున్నాయి. ఏదైనా భారీ ప్రాజెక్టును చేపట్టే సందర్భంలో ఒకటి కంటే ఎక్కువ సంస్థల నుంచి అనుమతులు తీసుకోవాల్సి వస్తోంది. ఇక నుంచి ఆ ఇబ్బంది లేకుండా ఒక్కటే మాస్టర్‌ప్లాన్ అందుబాటులోకి తెచ్చేందుకు కొన్నాళ్లగా కసరత్తు చేస్తున్నారు. సరళిలో వేగంగా పెరుగుతున్న జనాభాకు తగ్గట్లు వసతులు కల్పించడం తరలకు మించిన భారమే. తాగునీరు,

మురుగు వ్యవస్థ, ప్రజారవాణా, పచ్చదనం, చెరువులను కాపాడుకోవడం అత్యవసరం. తాజా ప్రణాళికలో ఈ అంశాలన్నింటికి ప్రాధాన్యం ఇవ్వనున్నారు.ఓఆర్ఆర్, ఆర్ఆర్ఆర్ మధ్య రేడియల్ రోడ్లు, గ్రీడ్ రోడ్లు, మెట్రో సేవల విస్తరణకు ప్రాధాన్యం ఇవ్వనున్నారు. ప్రజారవాణాను పటిష్ఠం చేసేందుకు మెట్రొటి ఫ్లాన్‌లో సూచనలు చేయనున్నారు. ఆభివృద్ధి మూలను ఈ నీటి వనరులు ఆక్రమణలకు గురికాకుండా బ్లా అండ్ గ్రీన్ పేరుతో ప్రత్యేక ప్రణాళిక రూపుదిద్దుకుంటోంది. పచ్చదనానికి పెద్దపీట వేసేందుకు తగిన అంశాలు ఇందులో పొందుపర్చునున్నారు. కొత్త ప్రణాళికలో మరో మూడు ప్రత్యేక ప్రణాళికలకు ప్రాధాన్యం ఇవ్వనున్నారు. అంతర్గతంగా మెట్రొటి, ఎకానమీ, బ్లాఅండ్ గ్రీన్ ప్లాన్‌లు ఇందులో విలీనం కానున్నాయి. మెట్రొటి ఫ్లాన్ కింద ఆర్ఆర్ఆర్ వరకు రవాణా సేవలకు అధిక ప్రాధాన్యం ఇవ్వనున్నారు. ప్రస్తుతమున్న హైదరాబాద్ మాస్టర్‌ప్లాన్-2031లో ఏడు జిల్లాల పరిధి మాత్రమే ఉంది. ప్రాంతీయ రింగు రోడ్లు(ఆర్ఆర్ఆర్) వరకు విస్తరించనున్నారు.

పొలాల్లోకి మురుగు..

పంట కనుమరుగు

పెద్దేముల్ : పంట కాలం నాలుగు నెలలు పూర్తి అయ్యింది. రాత్రి, పగలు కష్టించి పండించిన పంట కోతకొచ్చింది. కానీ సాగు చేసిన పంటను కోయలేని పరిస్థితిని ఆ రైతులు ఎదుర్కొంటున్నారు. దీనికి కారణం.. గ్రామంలోని మురుగు నీరంతా పొలాల్లోకి చేరి పంట దెబ్బతినడం. మండల కేంద్రం పెద్దేముల్‌లోని పోచమ్మ గుడి పరసర ప్రాంతంలో ఈ పరిస్థితి నెలకొంది. దీనికి సంబంధించి కథనం.

బాధిత రైతులు 15 నుంచి 25 మంది

పెద్దేముల్ మండలంలో దాదాపు 20 ఎకరాల్లో 15 నుంచి 25 మంది రైతులు ఖరీఫ్ కింద వరి పంట సాగు చేశారు. ప్రస్తుతం పంట కోతలు మొదలు పెట్టాలి. అయితే గ్రామంలోని మురుగు నీరంతా వరి పొలాల్లోకి వచ్చి చేరుతోంది. రోజుల తరబడి నీరు పొలాల్లో నిల్వ ఉంటోంది. పొలాలు బురదగా మారి కోతలు కోయలేని విధంగా తయారైంది. పంట కాలం పూర్తి కావడంతో నిలువునా ఎండుతోంది. గింజలు రోజు రోజుకు రావిపోతున్నాయి. బురదలో కూలీలు పని చేయడానికి వెనకంజ వేస్తున్నారు. యంత్రాలతో కోయించాలని చూసినా బురదలో ఇరుక్కుపోతామని వారు రావడంలేదు.



ప్రత్యామ్నాయ మార్గం చూపక పోవడమే సమస్య

గ్రామంలోని ఎన్నో కాలనీలో ప్రజలు తమ అవసరాలకు వినియోగించిన నీరు మురుగు కాల్వల ద్వారా బయటికి పోతోంది. గ్రామ పంచాయతీ వారు మురుగు ముందుకు వెళ్లేందుకు పెద్ద కాల్వను కాలనీ వరకు నిర్మించి వదిలేశారు. అక్కడి నుంచి వ్యవసాయ పొలాలు ఉన్నాయి. ఎగువ ప్రాంతంలో అవసరాలకు వినియోగించిన మురుగు నీరు నేరుగా పొలాల్లోకి చేరుతోంది. దీంతో వానాకాలం పొలాలు నీటితో నిండి చిన్ననాటి చెరువులను తలపిస్తున్నాయి.

అవస్థలు పడలేక బీడుగా వదిలేశారు పంట సాగు చేసినా లాభం లేదని కొందరు రైతులు పొలాలను బీడుగా వదిలేశారు. నీరు ముందుకు పోయే దారి చూపితేనే రైతుల కష్టాలు దూరమవుతాయి. జేసీబీ సాయంతో కాలువ తీసి మురుగు నీరు ముందుకు సాగే విధంగా చర్చలు తీసుకోవాలని రైతులు కోరుతున్నారు. పరిస్థితి ఇలాగే కొనసాగితే ఎండాకాలం వరకు పొలాలు నీటితోనే ఉంటాయని రైతు ఎగ్ర బాలవు వాపోయారు. అధికారులు తక్షణమే పంటలు దెబ్బతినకుండా, మురుగు వెళ్లేందుకు వేరే మార్గం చూడాలన్నారు.

అప్రమత్తమే ఆయుధం..

బషీరాబాద్ : సాంకేతికత ప్రజలకు చేరువయ్యే కొద్దీ ‘సైబర్ నేరాలు’ పెరిగిపోతున్నాయి. చేతికి ఏమాత్రం మట్టి అంటకుండా బ్యాంకు ఖాతాలు, ఫోన్లనుంచి రూ.వేలు, రూ.లక్షలు కాజేస్తున్నారు. ఇలాంటి ఘటనలు జిల్లాలో తరచూ సంభవిస్తున్నాయి. ఈ నేపథ్యంలో ఈ ఏడాది కూడా ఇప్పటివరకు ఎంత మేర జరిగాయి, దీని బారిన పడకుండా ఏంచేయాలి వంటి అంశాలతో ‘స్కూన్‌టుడే’ కథనం.

అవగాహనకు 2023లో వాలయ్య రివ్యూలు

సైబర్ నేరాల తీరుపై పోలీసులు ప్రజలకు అవగాహన కల్పించడానికి 2023లో జిల్లాలో పోలీస్ స్టేషన్‌కు ఒకరి చొప్పున 19 పోలీస్ స్టేషన్లకు 19 మంది స్టేషన్ లైబర్లను వారియర్లుగా నియమించారు. వీరికి ఇదివరకే సైబర్ మోసాలను పసిగట్టడంలో, ఆన్‌లైన్ ద్వారా మోసగాతు ఎలా మోసం చేస్తారో వాటిని ఎలా ఎదుర్కోవాలో నిపుణులతో శిక్షణ ఇచ్చారు. దీన్నో నేర్చుకున్న అంశాలనే సైబర్ నేరాల బారిన పడకుండా ప్రజలకు అవగాహన కల్పిస్తున్నారు.

వెంటనే చెబితే మంచిది

సైబర్ మోసానికి గురైనట్లు గుర్తించగానే వెంటనే ఫోన్ చేసి వివరాలు చెబితే మంచిది. అధికారులు తక్షణం స్పందించి ఆ నగదు ఇతర ఖాతాల్లోకి జమ కాకుండా నిలిపి వేస్తారు. ప్రశాంత్రెడ్డి, డిఎస్పీ, సైబర్ నేరాల నియంత్రణ, వికారాబాద్.



ఇవి గుర్తుంచుకోండి

ఏ బ్యాంకు వారు ఫోన్‌చేసి అకౌంట్ వివరాలు, పిన్ నంబర్ అడగరు. మీ అకౌంట్ అవేడేట్ చేయాలని అడిగితే మోసపూరితమని గుర్తించాలి. తెలియని లింకెలను ఓపెన్ చేయకూడదు. బ్యాంకులు, ఆడిట్, ఆదాయ పన్ను, పోలీస్ అధికారుల పేరుతో ఎవరైనా ఫోన్ చేసి టెలిరిస్తే వెంటనే స్థానిక పోలీస్ స్టేషన్ ఫిర్యాదు చేయాలి.

డెబిట్, కార్డు, క్రెడిట్ కార్డుల వాడకంలో జాగ్రత్త పాించాలి.

గత డిసెంబరులో తాందూరుకు చెందిన ఓ ఉద్యోగికి గుర్తు తెలియని వ్యక్తులు ఫోన్ చేసి అధిక వడ్డీ ఆశచూపి రూ.14 లక్షలు కాజేశారు. చివరకు తాను మోసపోయానని గ్రహించి తాందూర్ పోలీసులను ఆశ్రయించారు. కేసును వికారాబాద్ సైబర్ రాణాకు బదిలీ చేశారు. కేసు పరిశోధించి సైబర్ నేరగాళ్ల ఖాతాలో ఉన్న రూ.4 లక్షలను స్తంభింపజేశారు.

పరిగి పట్టణానికి చెందిన ఓ వ్యాపారికి అపరిచిత అమ్మాయి ఫోన్ చేసి మాటల్లో ఇ దించి అతడి నగ్న వీడియో తీసింది. దాన్ని చూపి టెలిరించడంతో రూ.60 వేలకు పైగా సమర్పించుకున్నాడు. పోలీసులను ఆశ్రయించడంతో వేధింపులు ఆగిపోయాయి.

సైబర్ క్రైమ్ హెల్ప్ లైన్ నం. 1930

గత ఏడాది కంటే పెరిగిన సైబర్ కేసులు

బాధితులు సస్టమీయింది: రూ.3.1 కోట్ల స్వాధీనం చేసుకుంది: రూ.80 లక్షలు నిలిపివేసిన మొత్తం: రూ.60 లక్షలు



ఇది కక్ష్య.. శిక్ష్య.. నిర్లక్ష్యమా...: కేటీఆర్

హైదరాబాద్: బీఆర్ఎస్ వర్కింగ్ ప్రెసిడెంట్, మాజీ మంత్రి కల్వకుంట్ల తారక రామారావు కాంగ్రెస్ ప్రభుత్వంపై సోషల్ మీడియా ఎక్స్ వేదికగా తీవ్రస్థాయిలో విమర్శలు గుప్పించారు. “ఇది కక్ష్య.. ఇది శిక్ష్య.. ఇది నిర్లక్ష్యమా”.. పదేళ్లలో ఎవరెస్ శిఖరమంత ఎత్తు ఎదిగిన గురుకులాల గౌరవం.. ఏడాదిలో ఎందుకు పడిపోయిందని ప్రశ్నించారు. గురుకులాలను ఉద్దేశపూర్వకంగా పక్కనపెట్టి ప్రయత్నం చేస్తున్నారా.. మండలానికి ఒక్క గురుకుల పాఠశాలకు మాత్రమే పరిమితం చేసే కుట్ర దాగి ఉందా.. అందుకే ఉద్దేశపూర్వకంగా విద్యార్థుల్లో, విద్యార్థుల తల్లిదండ్రులలో అభిప్రాయ భేదం పెంచుతున్నారా.. ఏడాదిలో 50 మందికి పైగా విద్యార్థులు మరణించినా ప్రభుత్వం ఎందుకు చర్యలు తీసుకోవడం లేదు.. ప్రతిష్టాత్మకంగా సీఎం నుండి మంత్రుల వరకు కామన్ డైట్ అంటూ అట్టహాసంగా ప్రారంభించింది ఆరంభ శూరత్వమేనా”.. అని ప్రశ్నించారు. కేటీఆర్ పాలన దేశానికి ఆదర్శంగా నిలిచిందని, నేడు అంతలేని నిర్లక్ష్యం కనిపిస్తోందని కేటీఆర్ అన్నారు. విద్యార్థులు గురుకులాల నుండి పారిపోయే పరిస్థితికి కారణం ఎవరని ప్రశ్నించారు. కాగా కేటీఆర్ నాయకత్వంలో సోమవారం బీఆర్ఎస్ ఎమ్మెల్యేలు అసెంబ్లీకి వెళ్తున్నారని, మన్మోహన్ సింగ్ సంతాప తీర్మానంపై సభలో బీఆర్ఎస్ తరుపున కేటీఆర్ మాట్లాడనున్నారని, కాగా తెలంగాణ ప్రత్యేక రాష్ట్ర డిమాండ్లో న్యాయం ఉందని, ఆ ఆశయం ఫలించాలని మనస్ఫూర్తిగా

అశించిన వ్యక్తి మన్మోహన్ సింగ్ అని కేటీఆర్ అన్నారు. కేటీఆర్కు మన్మోహన్తో ఎంతో సాన్నిహిత్యం ఉందని.. తెలంగాణ ఉద్యమ సమయంలో అద్వైత పడ్డారని, వెన్నుతట్టి ధైర్యం చెప్పారని గుర్తు చేశారు. శుక్రవారం రాత్రి ఢిల్లీలో మాజీ ప్రధాని మన్మోహన్ పార్లమెంటులోని బీఆర్ఎస్ ఎంపీలు వద్దిరాజు రవిచంద్ర, కేఆర్ సురేష్ రెడ్డి, దామోదరరావులతో కలిసి ఆయన నివాళులర్పించారు. ఈ సందర్భంగా కేటీఆర్ మాట్లాడుతూ.. దేశాన్ని మన్మోహన్ ఆర్థికంగా ఎంతో ముందుకు తీసుకెళ్లారని, ప్రపంచంలో దేశ ఖ్యాతిని పెంచారని తెలిపారు. దాదాపు రెండేళ్లపాటు ఆయన కేంద్ర మంత్రివర్గంలో కేటీఆర్ పనిచేశారని గుర్తు చేశారు. 2004లో కేంద్ర మంత్రివర్గంలో చేరిన తర్వాత తెలంగాణ ఉద్యమంలో ఎన్నోసార్లు అటుపోట్లు ఎదురైతే అద్వైత పడ్డారని ప్రోత్సహించారని చెప్పారు. కాగా దివంగత మాజీ ప్రధాని మన్మోహన్ సింగ్ మృతికి సంతాపం తెలపడానికి సోమవారం శాసనసభ ప్రత్యేక సమావేశం ఏర్పాటు చేశారు. తెలంగాణ ఏర్పాటుకు ప్రధానిగా మన్మోహన్ సింగ్ చొరవ తీసుకున్నందుకు కృతజ్ఞతగా అసెంబ్లీలో నివాళులర్పించాలని ప్రభుత్వం నిర్ణయించింది. ఉదయం 10 గంటలకు సభ సమావేశం ప్రారంభం కానుంది. సీఎం రేవంత్ రెడ్డి సంతాప తీర్మానం ప్రవేశపెట్టి ప్రసంగించనున్నారు. ఈ ప్రత్యేక సమావేశాల ఏర్పాట్లను స్పీకర్ గడ్డం ప్రసాద్కుమార్తో కలిసి శాసనసభ వ్యవహారాల శాఖ మంత్రి శ్రీధర్బాబు ఆదివారం పరిశీలించారు.



భారత అంతరిక్ష పరిశోధన సంస్థ (ఇస్రో) ఈ ఏడాది చేపట్టిన చివరి ప్రయోగం వాయిదా పడిన సంగతి తెలిసింది. దీనిపై స్పందించిన ఇస్రో చైర్మన్ ఎస్. సోమనాథ్.. స్పేస్ డెక్స్ ప్రయోగం ఆలస్యానికి గల కారణాన్ని వివరించారు. అంతరిక్షంలో ట్రాఫిక్ జామ్ వల్ల అనుకున్న సమయానికి జరగాల్సిన ప్రయోగానికి అంతరాయం కలిగినట్లు తెలిపారు. “అంతరిక్షంలో ట్రాఫిక్ జామ్ ఏర్పడింది. రాకెట్ వెళ్లాల్సిన అదే కక్ష్యలో ఇతర ఉపగ్రహాలు అనుసంధానం చెందడం వల్ల ఈ పరిస్థితికి దారితీసింది. దీంతో ప్రయోగం రెండు నిమిషాలు ఆలస్యం అయింది. 9.58 గంటలకు బదులుగా 10 గంటల 15 సెకన్లకు రీషెడ్యూల్ చేశాం” అని ఓ ప్రముఖ జాతీయ మీడియా సంస్థకు ఇచ్చిన ఇంటర్వ్యూలో సోమనాథ్ వెల్లడించారు. అయితే.. కక్ష్యలో ఇలా జరిగి ప్రయోగం ఆలస్యం కావడం ఇదే తొలిసారి కాదు. 2023లో చంద్రయాన్-3 మిషన్ను కూడా కొన్ని నిమిషాల పాటు వాయిదా వేయాల్సి వచ్చింది. స్టారలింక్కు చెందిన

కొన్ని ఉపగ్రహాలు ఈ దారిలో వస్తున్నట్లు ఇస్రోలోని నిపుణులు గుర్తించారు. ప్రస్తుతం స్టారలింక్ సముదాయానికి చెందిన 7 వేల ఉపగ్రహాలు భూమి కక్ష్యలో దిగువ భాగంలో ఉన్నాయని తెలిపారు. చాలాకాలంగా ఈ భారీ నక్షత్రరాశులు అంతరిక్షంలో ట్రాఫిక్ జామ్కు కారణమవుతున్నాయని వివిధ అంతరిక్ష సంస్థల శాస్త్రవేత్తలు చెబుతున్నారు. అంతేకాకుండా.. అంతరిక్ష వ్యర్థాల కారణంగా ఉపగ్రహాలకు భారీ ప్రమాదం కూడా ఉంటుందని హెచ్చరిస్తున్నారు. కాగా.. సతీశ్ ధావన్ స్పేస్ సెంటర్ (షార్)లోని మొదటి ప్రయోగ వేదిక నుంచి పీఎస్ఎల్వీ సి-60 నింగిలోకి దూసుకెళ్తుంది. స్పేస్ డెక్స్ ప్రయోగం ద్వారా ఛేజర్, టార్గెట్ ఉపగ్రహాలను పీఎస్ఎల్వీ సి-60 ప్రవేశపెట్టునుంది. ఈ రెండు ఉపగ్రహాల బరువు 440 కిలోలు. ప్రయోగానికి కౌంట్ డౌన్ ప్రక్రియ ప్రారంభమైన అనంతరం అంతరిక్షంలో ట్రాఫిక్ జామ్ ఏర్పడింది. దీంతో ప్రయోగాన్ని రెండు నిమిషాలు ఆలస్యంగా రీషెడ్యూల్ చేశారు.



తెలంగాణ ఎంపీ, ఎమ్మెల్యే, ఎమ్మెల్యేలకు టీటీడీ గుడ్ న్యూస్-ఇకపై ఇలా..!

తెలంగాణలో ప్రజా ప్రతినిధులకు తిరుమల, తిరుపతి దేవస్థానం గుడ్ న్యూస్ చెప్పింది. తిరుమల దర్శనానికి వచ్చే తెలంగాణ భక్తులపై వివక్ష చూపుతున్నారనే విమర్శలు రావడంతో టీటీడీ కీలక నిర్ణయం తీసుకుంది. ఇవాళ ఏపీ సీఎం చంద్రబాబు నాయుడుతో సమావేశమైన టీటీడీ చైర్మన్ బీఆర్ నాయుడుకు ఈ మేరకు సమాచారం ఇచ్చారు. దీంతో ఇకపై తిరుమల శ్రీవారి దర్శనం విషయంలో తెలంగాణ సిఫార్సు లేఖలకు చిక్కులు తొలగినట్లే. తెలంగాణ నుంచి స్థానిక ఎంపీలు, ఎమ్మెల్యేలు, ఎమ్మెల్సీలు చెందిన అధికార, విపక్ష పార్టీలు కూడా దీనిపై అసంతృప్తిగా ఉన్నాయి. తొలుత ఈ విషయంలో బీఆర్ఎస్ మాజీ మంత్రి శ్రీనివాస్ గౌడ్ చేసిన విమర్శలపై టీటీడీ చైర్మన్ తీవ్రంగా స్పందించారు. తిరుమలలో వివక్ష పేరుతో రాజకీయాలు చేస్తున్నారని కొంటర్ ఇచ్చారు. ఆ తర్వాత మంత్రి కొండా సురేఖ కూడా ఇవే ఆరోపణలు చేయడంతో టీటీడీ వెనక్కి తగ్గింది.

ఇవాళ ఏపీ సీఎం చంద్రబాబుతో సమావేశమైన టీటీడీ చైర్మన్ బీఆర్ నాయుడు తెలంగాణ ప్రజా ప్రతినిధుల సిఫార్సు లేఖలపై చర్చించారు. ఈ భేటీలో వీరు ప్రజా ప్రతినిధులకు శుభవార్త చెప్పారు. ఇకపై తెలంగాణ ఎమ్మెల్యేలు, ఎంపీలు, ఎమ్మెల్సీలకు వారానికి 4 సిఫార్సు లేఖలను అంగీకరించేందుకు ఏపీ సీఎం చంద్రబాబు అంగీకరించారు. ఇందులో వారానికి రెండు బ్రేక్ దర్శనాలతో పాటు మరో రెండు మూడు వందల రూపాయల దర్శనానికి సిఫార్సు లేఖలకు అనుమతి ఇవ్వాలని నిర్ణయించారు. దీంతో టీటీడీ అధికారికంగా దీనిపై ఉత్తర్వులు జారీ చేయబోతోంది. అనంతరం తెలంగాణ ప్రజాప్రతినిధుల సిఫార్సు లేఖల్ని స్వీకరించడం ప్రారంభమవుతుంది. అలాగే ఏపీ-తెలంగాణ వివక్ష ఆరోపణలకు చెక్ పెట్టినట్లు వుతుంది.

సింపుల్ లిఫింగ్.. హైథింగ్కి మన్మోహన్ పర్యాయపదం: కేటీఆర్



హైదరాబాద్: ప్రధానిగా, కేంద్ర ఆర్థిక మంత్రిగా మన్మోహన్ సింగ్ ఎన్నో సంస్కరణలు తీసుకొచ్చారని భారత కార్యనిర్వాహక అధ్యక్షుడు, ఎమ్మెల్యే కేటీఆర్ అన్నారు. మన్మోహన్ గొప్పతనం, సామర్థ్యాన్ని తొలిసారి గుర్తించింది తెలంగాణ బిడ్డ పీవీ నరసింహారావు అని గుర్తుచేశారు. మన్మోహన్ మృతి నేపథ్యంలో శాసనసభలో సీఎం రేవంత్ రెడ్డి సంతాప తీర్మానం ప్రవేశపెట్టారు.

ఈ సందర్భంగా కేటీఆర్ మాట్లాడారు. “పీవీ నరసింహారావు ప్రధాని ఆయన ఎన్నికైన తర్వాత రాజకీయాలతో సంబంధం లేని ఆర్థికవేత్త అందబాటులో ఉన్నారని గుర్తించి మన్మోహన్ను ఆర్థికశాఖకు మంత్రిగా నియమించారు. పీవీ నాయకత్వం, మన్మోహన్ సిద్ధాంతాలతో దేశంలో సమూల సంస్కరణలు, విప్లవాత్మక మార్పులను పచ్చాయి. సింపుల్ లిఫింగ్.. హైథింగ్కి అనే మాటకు మన్మోహన్ సింగ్

పర్యాయపదం. అందగా నిలబడిన కాంగ్రెస్ పార్టీకి జీవితాంతం సేవలందించారు. అధికారం కోల్పోయిన తర్వాత కూడా ప్రజాస్వామిక నిరసన కార్యక్రమాల్లో పాల్గొన్నారు.

ప్రత్యేక రాష్ట్ర ఆకాంక్ష ఫలించాలని కోరుకున్నారు : మన్మోహన్ ప్రధానిగా ఉన్న సమయంలోనే కేటీఆర్ ఆయన క్యాబినెట్లో మంత్రిగా పనిచేశారు. మంత్రిత్వ శాఖ విషయంలో ఓ సమస్య వచ్చింది. మన్మోహన్ కేసీఆర్కు షిప్టింగ్ శాఖ కేటాయిస్తే భాగస్వామ్య వక్తంగా ఉన్న డిఎంకే నేతలు అభ్యంతరం తెలిపారు. ఆ శాఖ ఇస్లామని తమకు మాతీచార్చున్నారు. దీంతో కేటీఆర్ ఒక్క క్షణం కూడా సంతోషించకుండా ఆ పోర్ట్ ఫోలియోను వదులుకున్నారు. తాను వచ్చింది పదవుల కోసం కాదని.. తెలంగాణ కోసమని చెప్పారు. ఆ సమయంలో మన్మోహన్ కేసీఆర్తో మాట్లాడారు. ఏ రాష్ట్రం కోసం వచ్చారో.. అది ఫలించాలని మనసారా కోరుకుంటున్నట్లు చెప్పారు. తెలంగాణ ప్రజల పోరాటస్ఫూర్తితో మన్మోహన్ నాయకత్వంలోనే ప్రత్యేక రాష్ట్ర ఏర్పాటు జరిగింది. దాన్ని మరిచిపో.. ఎన్ని ఒత్తిళ్లు ఉన్నా సంస్కరణల బాట నుంచి మన్మోహన్ సింగ్ వెనక్కి తగ్గలేదు. ఎన్ని రకాలుగా ఆయన్ను అవమానించే ప్రయత్నం చేసినా ఆయన తొణకలేదు.

పీవీకి ఢిల్లీలో స్మారకం నిర్మించాలి : ఢిల్లీలో మన్మోహన్కు జరిగిన గౌరవప్రదమైన విద్యోలు.. పీవీ నరసింహారావుకు దక్కలేదు. మృతిచెందిన ప్రధానులకు ఢిల్లీలో స్మారక కట్టడాలు ఉన్నాయి. మన తెలంగాణ బిడ్డకు కేంద్రం సముచిత గౌరవం ఇవ్వాలి. పీవీకి దేశ రాజధానిలో స్మారక కట్టడం నిర్మించాలని సభలో ఏకగ్రీవ తీర్మానం చేయాలి” అని కేటీఆర్ అన్నారు.

రైతులకు రుణమాఫీ చేసిన తాలి ప్రధాని మన్మోహన్: మంత్రి ఉత్తమ్



హైదరాబాద్: మన్మోహన్ సింగ్ హయాంలోనే విప్లవాత్మక భూసేకరణ చట్టం వచ్చిందని తెలంగాణ మంత్రి ఉత్తమ్కుమార్ రెడ్డి అన్నారు. శాసనసభలో ఆయన మాట్లాడారు. “దేశ క్షేమం దృష్ట్యా మన్మోహన్ సింగ్ న్యూక్లియర్ ఒప్పందం కుదుర్చుకున్నారు. ఆయన మృతి దేశానికి తీరని లోటు. రైతులకు రుణమాఫీ చేసిన తొలి ప్రధాని మన్మోహన్ సింగ్. సోనియా గాంధీ సూచనల మేరకు ఆయన గొప్ప

చట్టాలు తెచ్చారు. ఆయన ప్రధానిగా ఉన్నప్పుడే గ్రామీణ ఉపాధి హామీ చట్టం వచ్చింది. ప్రభుత్వంలో ఉన్నవారు జవాబుదారీగా ఉండాలని సమాచార హక్కు చట్టం తీసుకొచ్చారు. ప్రజల సామ్యుతో చేసిన పనుల వివరాలు తెలుసుకొనే హక్కు దీని ద్వారా లభించింది. ఆకలి చావులు ఉండకూడదని ఆహార భద్రత చట్టం తెచ్చారు” అని ఉత్తమ్కుమార్ రెడ్డి చెప్పారు.

దేశభివృద్ధికి అనేక గొప్ప విధానాలు తెచ్చారు: మంత్రి శ్రీధర్బాబు.. దేశభివృద్ధికి మన్మోహన్ సింగ్ అనేక గొప్ప విధానాలు తీసుకొచ్చారని మంత్రి శ్రీధర్బాబు గుర్తుచేసుకున్నారు. ఆయన సాధారణ స్థాయి నుంచి ఉన్నతస్థాయికి ఎదిగారని కొనియాడారు. మన్మోహన్ను ఆర్థికమంత్రిగా అప్పటి ప్రధాని పీవీ నరసింహారావు ఎంపిక చేశారని గుర్తు చేశారు. గ్రామీణ పేదలకు పని కల్పించే ఉపాధి హామీ పథకాన్ని మన్మోహన్ తెచ్చారని పేర్కొన్నారు. స్టాక్ మార్కెట్ పటిష్టంగా ఉండేలా చర్యలు తీసుకున్నారు. సామాన్య ప్రజలకు ఆయుధమైన ‘ఆర్థిక్’, ప్రతి ఒక్కరికీ గుర్తింపు ఉండాలనే ఉద్దేశంతో ‘ఆధార్’ తెచ్చారన్నారు. మన్మోహన్ సింగ్ హయాంలో రాష్ట్రాల్లో శ్రీచక్ర ఐటీలు ఏర్పాటు చేశారని వివరించారు. తెలంగాణ ఏర్పాటులో ఆయన క్రియాశీల పాత్ర పోషించారని శ్రీధర్బాబు చెప్పారు.

స్వార్థ సోషల్ మీడియా ఇన్ ఫ్ల్యుయెన్సర్ల మాటలు నమ్మొద్దు: సజ్జనార్



హైదరాబాద్: బెడ్డింగ్ యావ్లు ఎంతో మంది ప్రాజెక్టులను బతి తీసుకుంటున్నాయని టీజీఆర్ఎస్ ఎంపీ, ఐపీఎస్ అధికారి పీసీ సజ్జనార్ అన్నారు. కాసులకు కక్కుర్తిపడి వాటికి ప్రచారం చేయడమే సోషల్ మీడియా ఇన్ ఫ్ల్యుయెన్సర్లకు ఆయన సూచించారు. ఈమేరకు ‘ఎక్స్’లో పోస్టు చేశారు. “రాత్రికి రాత్రే కోటీశ్వరులు కావచ్చు.. ఇన్ ఫ్ల్యుయెన్సర్లు సోషల్ మీడియాలో విడుదల చేసే వీడియోల వల్ల అమాయకులు ఆన్ లైన్ బెడ్డింగ్ మహమ్మారికి బానిసలవుతున్నారు. బంగారు జీవితాలను నాశనం చేసుకుంటున్నారు. స్వలాభం కోసం ప్రజాశ్రేయస్సును విస్మరించడం ఎంత వరకు సమంజసం? సమాజ క్షేమం పట్లని మీ పెదధోరణులు క్షమించరానివి.

కష్టపడకుండానే కాసులు పోగొడుకోవాలన్న ఆలోచన అనర్థమని యువత గుర్తించాలి. స్వార్థ సోషల్ మీడియా ఇన్ ఫ్ల్యుయెన్సర్ల మాటలు నమ్మి ఆన్ లైన్ బెడ్డింగ్ మాయలో పడకండి. ఇలాంటి సంఘ విధోపా శక్తులకు దూరంగా ఉండండి” అని సజ్జనార్ పేర్కొన్నారు.

పీవీన్ కల్యాణ్ వ్యాఖ్యలపై బండి సంజయ్ షాకింగ్ కామెంట్స్

కరీంనగర్: ఐకాన్ స్టార్ అల్లు అర్జున్ అరెస్టుపై ఏపీ డిప్యూటీ సీఎం పవన్ కల్యాణ్ వ్యాఖ్యలపై పరోక్షంగా కేంద్రమంత్రి బండి సంజయ్ కుమార్ హాట్ కామెంట్స్ చేశారు. తెలంగాణ ముఖ్యమంత్రి రేవంత్ రెడ్డి ఎందుకు గొప్ప పవన్ కల్యాణ్తో తెలియాలని అన్నారు. రాష్ట్రంలో ఆరు గ్యారంటీలు అమలు చేసినట్లుగా పవన్ కల్యాణ్ భావిస్తున్నారా అని ప్రశ్నించారు. ఫువ్ -2 మూపీ కలెక్షన్లలో రేవంత్కు 14 శాతం వాటా ముట్టిందేమోననే అనుమానం తనకు ఉందని సంజయ్ ఆరోపణలు చేశారు. ఇవాళ(సోమవారం) కరీంనగర్లో బండి సంజయ్ చర్యలపై మాట్లాడుతూ.. ఈ సందర్భంగా బండి సంజయ్ మాట్లాడుతూ.. తెలంగాణ అసెంబ్లీ ఎందుకు పెట్టారంటే.. అల్లు అర్జున్ కోసం అన్నట్లుగా ఉందని విమర్శించారు. అల్లు అర్జున్కు రేవంత్కు ఎక్కడో చేడిందని ఆరోపించారు. ఒక వ్యక్తి గురించి ఇంతగా అసెంబ్లీలో మాట్లాడాల్సిన అవసరం ఏంటని బండి సంజయ్ నిలదీశారు. కాంగ్రెస్లో అంతర్వర్ధం జరుగుతోందని బండి సంజయ్ విమర్శించారు. కమిషన్ విషయంలో మంత్రుల మధ్య సఖ్యత లేదని అన్నారు. కాంగ్రెస్లో ఏమైనా జరగొచ్చు.. వాళ్లలో వాళ్లు ఏమైనా చేసుకోవచ్చని షాకింగ్ కామెంట్స్ చేశారు. 14 శాతం కమిషన్ మీదే ప్రభుత్వం బతుకుతోందని సంజయ్ ఆరోపణలు చేశారు. ప్రభుత్వంలో కీలకంగా ఉన్న ముగ్గురు మంత్రుల బండారం బయట పెడతానని హెచ్చరించారు. బ్రోకర్లను పెట్టుకుని బిల్లులు మంజూరు చేస్తున్నారని ఆరోపణలు చేశారు. మంత్రులందరికీ సీఎం కావాలని ఉందని అన్నారు. ఢిల్లీకి డబ్బులు వంపడం వల్లే.. సీఎం పదవి నిలబడుతోందని ఆరోపించారు. డబ్బులు ఇవ్వకుంటే మంత్రుల కుర్చీలు కూడా ఉండవని బండి సంజయ్ తీవ్ర విమర్శలు గుప్పించారు.



ప్రభాత సమూచారం

తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాఫ్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194